

# 'సఖీ' భవన నిర్మాణాన్ని పూర్తి చేయాలి



మంధని : టీఎల్ఎం విద్యా బోధనను పరిశీలిస్తున్న కలెక్టర్ ముజామ్మిల్ ఖాన్

పెద్దపల్లి, డిసెంబర్ 12: సఖీ సెంటర్ భవన నిర్మాణ పనులను త్వరగా పూర్తి చేసి అందుబాటులోకి తీసుకు రావాలని కలెక్టర్ ముజామ్మిల్ ఖాన్ అధికారులను ఆదేశించారు. జిల్లా కేంద్రంలోని రంగంపల్లిలో రెసిడెన్షియల్ బ్రిడ్జి స్కూల్ ఆవరణలో చేపట్టిన సఖీ సెంటర్ భవన నిర్మాణ పనులను కలెక్టర్ మంగళవారం తనిఖీ చేశారు. బాధిత మహిళలకు అండగా ఉండేలా ఈ భవనాన్ని నిర్మిస్తున్నట్లు చెప్పారు. భవనం వరణ ఆహారంగా ఉండాలన్నారు. కాంపౌండ్ వాల్, కిచెన్ రూమ్, కిటికీలకు గ్రిల్స్, గేట్, డ్రైనేజీ ఏర్పాట్లు, టాయిలెట్స్, గోడలపై పెయింటింగ్

వేయించాలన్నారు. ఖాళీ స్థలంలో ఓపెన్ గార్డెన్ ఏర్పాటు చేసి కూరగాయలు, పూల మొక్కలు పెంచాలని సూచించారు. స్టాఫ్, బాధిత మహిళలకు తోడుగా వచ్చే బంధువులు, సందర్భకులకు భవనం ముందు ప్రాంతంలో సమావేశ ప్రాంగణం ఏర్పాటు చేయాలన్నారు. ఇక్కడ జిల్లా సంక్షేమ అధికారి రహ్మాన్ ఖాన్, పీఆర్ డీఈ శంకరయ్య, సఖీ సెంటర్ అడ్మినిస్ట్రేటర్ స్వప్న, పెద్దపల్లి సీడీపీవో కవిత, సూపర్ వైజర్ ప్రేమలత ఉన్నారు.

**విద్యార్థుల సమగ్రాభివృద్ధికి కృషి చేయాలి**  
మంధని, డిసెంబర్ 12: కృత్యాధార విధానం ద్వారా

## • కలెక్టర్ ముజామ్మిల్ ఖాన్

బోధించి విద్యార్థుల సమగ్రాభివృద్ధికి ప్రభుత్వ పాఠశాలల ఉపాధ్యాయులు కృషి చేయాలని కలెక్టర్ ముజామ్మిల్ ఖాన్ సూచించారు. మంధని ప్రభుత్వ బాలికల ఉన్నత పాఠశాలలో నిర్వహిస్తున్న ప్రాథమిక స్థాయి పాఠశాలల సముదాయ సమావేశంలో ఆయన పాల్గొన్నారు. ఈ సందర్భంగా ఉపాధ్యాయులతో కలిసి కూర్చున్నారు. ప్రైవేట్ టీచర్స్ ప్రదర్శించిన టీఎల్ఎం విద్యా బోధనను పరిశీలించారు. ఈ సందర్భంగా కలెక్టర్ మాట్లాడారు. ప్రతి టీచర్ ఐదు అంశాలను దృష్టిలో పెట్టుకొని విద్యార్థులు, పాఠశాల అభివృద్ధికి తోడ్పడాలన్నారు. ఉపాధ్యాయుల కృషితో తొలి మెట్టు కార్యక్రమం విజయవంతమైందన్నారు. విద్యార్థుల హాజరు శాతంపై ప్రత్యేక దృష్టి పెట్టి తల్లిదండ్రులను సంప్రదించాలన్నారు. విద్యార్థులు నిత్యం పాఠశాలకు హాజరయ్యే విధంగా చూడాలన్నారు. సెలవుపై వెళ్లే ఉపాధ్యాయులు ముందుగా అనుమతి పొందాలని సూచించారు. తరగతి గదిలో జరిగే బోధన విధానాన్ని, విద్యార్థుల కృత్యాలను తల్లిదండ్రులకు వాట్సాప్లో పంపించాలన్నారు. ప్రతి మూడో శనివారం పేరెంట్స్, టీచర్స్ సమావేశం నిర్వహించి పిల్లల యాక్టివిటీస్ తల్లిదండ్రులకు తెలియజేయాలన్నారు. డీఈవో మాధవి, ఆకాడమిక్ మానిటరింగ్ ఆఫీసర్ పీఎం పేక్, హెచ్ఎం సురేశ్ కుమార్, కాంప్లెక్స్ హెచ్ఎంలు ఎం శ్రీనివాస్, కే శ్రీనివాస్, సీఆర్పీలు, టీచర్లు పాల్గొన్నారు.

## ఉపాధ్యాయ బృందం పరిశీలన

జూలపల్లి, డిసెంబర్ 12 : తేలుకుంటలోని కస్తూర్బా గాంధీ విద్యాలయాన్ని ఉపాధ్యాయ బృందం (ప్యానల్ ఇన్స్పెక్షన్) మంగళవారం సందర్శించింది. ఉపాధ్యాయుల బోధనా పద్ధతిని పరిశీలించారు. ఆరు నుంచి తొమ్మిదో తరగతి దాకా 'ఉన్నతి' ప్రకారం బోధన చేస్తున్నారా? లేదా అని తెలుసుకున్నారు. తరగతి గదులు, సదుపాయాలు, ఎఫ్ఎస్ఎస్, ఎస్ఎఫ్, సీపీటీ పరీక్షల విధానం, హాస్టల్లో భోజనం నిర్వహణ, సరుకులు, పరిశుభ్రత పరిశీలించారు. ఇక్కడ టీం లీడర్ సరస్వతి, ప్రిన్సిపాల్ వరుణజ్యోతి, వివిధ పాఠశాలల ఉపాధ్యాయులు పాల్గొన్నారు.

## ఘనంగా ప్రపంచ దివ్యాంగుల దినోత్సవం



కేక్ కట్ చేస్తున్న దివ్యాంగులు

ఓడెల, డిసెంబర్ 12: దివ్యాంగుల దినోత్సవాన్ని మండల కేంద్రంలో మంగళవారం ఘనంగా నిర్వహించారు.

దివ్యాంగుల మండల శాఖ ఆధ్వర్యంలో కేక్ కట్ చేశారు. ప్రజలకు స్వీట్లను పంపిణీ చేశారు. ఈ సందర్భంగా దివ్యాంగుల సంఘం మండలాధ్యక్షుడు బోయిని సంపత్ మాట్లాడారు. కాంగ్రెస్ పార్టీ ఎన్నికల మ్యానిఫెస్టోలో పేర్కొన్నట్లు దివ్యాంగులకు పింఛన్లను రూ.6016కు పెంచి ఇవ్వాలని కోరారు. అర్జీపీ బస్సుల్లో దివ్యాంగులకు కూడా ఉచిత ప్రయాణ సౌకర్యం కల్పించాలని విన్నవించారు. కార్యక్రమంలో ఎంపీ డివో సత్యయ్య, ఎంపీవో అబ్దుల్ వాజిద్, ఏపీఎం లతామం గేశ్వరి, సీసీ శ్రీనివాస్, మల్లయ్య, దివ్యాంగుల సంఘ నాయకులు పిట్టల కుమార్, రేగుల రవి, వెంకటరెడ్డి, ఉమా మహేశ్వరి, రఘుపతిరెడ్డి తదితరులు పాల్గొన్నారు.

## ఖమ్మంపల్లి ఉప సర్పంచ్ పై అవిశ్వాసం

మంధని, డిసెంబర్ 12: ముత్తూరం మండలం ఖమ్మంపల్లి పంచాయతీ ఉప సర్పంచ్ జన్నె శ్రీకాంత్పై అవిశ్వాసం కోరుతూ మంధని అర్జీవో కార్యాలయంలో వార్డు సభ్యులు మంగళవారం వినతి పత్రం అందజేశారు. ఉప సర్పంచ్ వైఖరి సక్రమంగా లేదని వార్డు సభ్యులు అల్లం సతీష్, ఎరువ కవిత, జాగిరి రాజు, గజానవేన శైలజ, పెట్టం సత్యవతి, పెద్ది దేవక, ఆసం శంకరమ్మ అవిశ్వాసం కోసం వినతి పత్రం ఇచ్చారు.

## తపాలా ఉద్యోగుల సమ్మె

పెద్దపల్లి టౌన్, డిసెంబర్ 12: గ్రామీణ ప్రాంతాల్లో పనిచేస్తున్న తపాలా ఉద్యోగులకు కనీస వేతనాలు ఇవ్వాలని డిమాండ్ చేస్తూ జిల్లా కేంద్రంలోని పోస్టాఫీస్ ఎదుట మంగళవారం ధర్నా చేశారు. సమస్యలు పరిష్కరించే వరకూ సమ్మె కొనసాగుతుందని అఖిల భారత గ్రామీణ డాక్ సడక్ సేవా పెద్దపల్లి డివిజన్ ప్రధాన కార్యదర్శులు బ్రాహ్మణపల్లి శంకరయ్య, మాటూరి రత్నం తెలిపారు. దేశ వ్యాప్తంగా సుమారు 3.60 లక్షల మంది గ్రామీణ తపాలా ఉద్యోగులు సమ్మెలోకి వెళ్లే సేవలు నిలిచిపోతాయన్నారు. కేంద్ర ప్రభుత్వం తమకు కనీస వేతనాలు ఇవ్వాలని కోరారు. 8 గంటల పనికే పింఛన్తో సహా అన్ని ప్రయోజనాలు వర్తింపజేయాలని కోరారు. కమలేశ్ చంద్ర కమిటీ సిఫార్సులను వెంటనే అమలు చేయాలని విన్నవించారు. గ్రూప్ ఇన్స్పెక్టర్స్ కవరేజ్



సమ్మెలో పాల్గొన్న తపాలా ఉద్యోగులు

రూ. 5లక్షలకు పెంచాలని, సమాన పనికి సమాన వేతనం ఇవ్వాలని నిరవధిక సమ్మె చేపట్టామని వివరించారు. తపాలా ఉద్యోగుల సమస్యలు పరిష్కరించే దాకా సమ్మె కొనసాగుతుందన్నారు. ఇక్కడ నాయకులు సదానంద కోటి, అంకూస్, అరుణ్, నాగరాజు, అఖిషేక్, రవికాంత్ రెడ్డి, తిరుపతి, మహేశ్ తదితరులు పాల్గొన్నారు.

## 14న దివ్యాంగులకు ఆటల పోటీలు

పెద్దపల్లి, డిసెంబర్ 12: అంతర్జాతీయ దివ్యాంగుల దినోత్సవం సందర్భంగా ఈనెల 14న ఉదయం 8గంటలకు జిల్లా కేంద్రంలోని సమీకృత కలెక్టరేట్ సముదాయం మైదానంలో జిల్లాలోని దివ్యాంగులకు ఆటల పోటీలు నిర్వహిస్తున్నట్లు జిల్లా సంక్షేమ అధికారి రహ్మాన్ ఖాన్ మంగళవారం ఒక ప్రకటనలో తెలిపారు. 10-16 ఏళ్లు, 17-35 ఏళ్ల లోపు గల దివ్యాంగులకు వేర్వేరుగా పోటీలు నిర్వహించనున్నట్లు తెలిపారు. అందులకు పరుగుపందెం, షాట్ పుట్, చెస్, జావెలిన్ త్రోలో పోటీలు ఉంటాయని వివరించారు. శారీరక వైకల్యం ఉన్న వారికి మూడు చక్రాల బండితో పరుగు పందెం, జావెలిన్ త్రో, చెస్, షాట్ పుట్, పరుగు పందెం, క్యారం బోల్డ్ అంశాల్లో పోటీలు ఏర్పాటు చేయనున్నట్లు వివరించారు. బది

## • జిల్లా సంక్షేమ అధికారి రహ్మాన్ ఖాన్

రులకు పరుగు పందెం, షాట్ పుట్, చెస్, క్యారం బోల్డ్, మానసిక వికలాంగులకు పరుగు పందెం, షాట్ పుట్, క్యారం బోల్డ్ పోటీలను నిర్వహిస్తున్నామన్నారు. దివ్యాంగులు గురువారం ఉదయం 8గంటలకు నేరుగా కలెక్టరేట్ సముదాయంలోని మైదానానికి వచ్చి పోటీల్లో పాల్గొనాలని కోరారు. పోటీల అనంతరం కలెక్టరేట్ సమావేశ మందిరంలో దివ్యాంగుల దినోత్సవం ఉంటుందని వివరించారు. ఈ వేడుకలకు కలెక్టర్, అదనపు కలెక్టర్ల హాజరువుతారని పేర్కొన్నారు. దివ్యాంగులు అందరూ పాల్గొని విజయవంతం చేయాలని ఆయన ప్రకటనలో కోరారు.

## ఎమ్మెల్యేను కలిసి టీఎన్టీవోస్ నాయకులు



పెద్దపల్లి : ఎమ్మెల్యేను సన్మానిస్తున్న టీఎన్టీవోస్ నాయకులు

పెద్దపల్లి, డిసెంబర్ 12: ఎమ్మెల్యే చింతకుంట విజయరమణారావును టీఎన్టీవోస్ నాయకులు మంగళవారం మర్యాద పూర్వకంగా కలిశారు. స్థానిక ఆర్ఆండ్ టీ గెస్ట్ హౌస్ లో ఆయనకు పుష్పగుచ్ఛం అందజేసి శుభాకాంక్షలు తెలిపారు. టీఎన్టీవో భవన నిర్మాణానికి కృషి చేస్తానని ఎమ్మెల్యే హామీ ఇచ్చారు. కార్యక్రమంలో టీఎన్టీవో సంఘం జిల్లా అధ్యక్షుడు బొంకూరి శంకర్, జిల్లా కార్యదర్శి మేనేని సందీప్ రావు, సహ అధ్యక్షుడు నగుసూరి సుధీర్, వైస్ ప్రెసిడెంట్ కోమురయ్య, పట్టణ అధ్యక్షుడు అయిరెడ్డి సందీప్ రెడ్డి, కార్యదర్శి ప్రవీణ్, రూరల్ అధ్యక్షుడు ఆకుల సురేశ్, జిల్లా మహిళా సంఘం అధ్యక్షురాలు అనిత, రాజారత్నం పాల్గొన్నారు.

కాల్వారీరాంపూర్, డిసెంబర్ 12: మండలంలోని రెవెన్యూ ఉద్యోగులు ఎమ్మెల్యే విజయరమణారావును కలిసి శుభాకాంక్షలు తెలిపారు. ఇక్కడ తహసీల్దార్ జాహిద్ హాషి, ఆర్ఎస్ నర్సింగం ఉన్నారు.

## అలయంలో ఎమ్మెల్యే పూజలు

సుల్తానాబాద్ రూరల్, డిసెంబర్ 12: ఎమ్మెల్యే విజయ రమణారావు భూపతిపూర్ శ్రీవేంకటేశ్వర స్వామి ఆలయాన్ని సందర్శించి పూజలు చేశారు. ఈ సందర్భంగా పూజారి ఎమ్మెల్యేను సన్మానించి ఆశీర్వాదించారు. కార్యక్రమంలో మాజీ ఎమ్మెల్యే బిరుదు రాజమల్లు, ప్రజాప్రతినిధులు, నాయకులు, కార్యకర్తలు పాల్గొన్నారు.

## టీ షర్టులు అందజేశేత



బట్ట సంఘం అందజేస్తున్న కేసీఆర్ సేవాదళం బాధ్యులు

జూలపల్లి, డిసెంబర్ 12 : పెద్దపూర్ లోని శ్రీ యోగానంద లక్ష్మీనర్సింహస్వామి ఆలయం వద్ద ఏర్పాటు చేసిన కొనుగోలు కేంద్రంలోని హామాలీలకు 'కేసీఆర్ సేవా దళం' ఆధ్వర్యంలో మంగళవారం దాదాపు వంద బట్ట సంఘం అందజేశారు. ఈ సందర్భంగా జిల్లా అధ్యక్షుడు దండె వెంకటేశం మాట్లాడారు. జూలపల్లి జడ్పీటీసీ సభ్యుడు, సంస్థ రాష్ట్ర ఉపాధ్యక్షుడు బొద్దుల లక్ష్మణ్ గ్రామంలో హామాలీలు, గీత కార్మికులు, రైతు కూలీలకు స్వచ్ఛందంగా టీ షర్టులు పంపిణీ చేస్తున్నారని పేర్కొన్నారు. పర్యవరణ పరిరక్షణ కోసం ప్రజల్లో చైతన్యం తీసుకురావడానికి బట్ట సంఘం అందజేస్తున్నారని వివరించారు. ప్లాస్టిక్ నిర్మూలనలో ప్రతి ఒక్కరూ భాగస్వాములు కావాలని కోరారు. లక్ష్మణ్ కు హామాలీలు కృతజ్ఞతలు తెలిపారు. ఇక్కడ బీఆర్ఎస్ నాయకులు దాడి నాగరాజు, చొప్పరి మహేశ్ పాల్గొన్నారు.

## జిల్లా స్థాయి కబడ్డీ టోర్నమెంట్



బహుమతులు అందజేస్తున్న పీకటిలు, ఉపాధ్యాయులు

సుల్తానాబాద్ రూరల్, డిసెంబర్ 12: రేగడిమిద్దికుంట జిల్లా పరిషత్ ఉన్నత పాఠశాలలో మంగళవారం అందర్-14 విభాగం బాలురు, బాలికలకు జిల్లా స్థాయి కబడ్డీ టోర్నమెంట్ నిర్వహించారు. విజేతలకు బహుమతులు అందజేశారు. దాదాపు వంద మంది బాల బాలికలు, 30 అఫీషియల్స్ హాజరయ్యారు. కార్యక్రమంలో రాధా స్వామి, శ్రీనివాస్, తిరుపతి, గంగా, స్వరూపారాణి, రవీందర్, రాజయ్య, నాగరాణి, రమేష్, మాధురి ఉన్నారు.

## టాయిలెట్స్ నిర్మించాలి

పెద్దపల్లి టౌన్, డిసెంబర్ 12: పెద్దపల్లిలోని కమాన్ వద్ద పబ్లిక్ టాయిలెట్స్ నిర్మించాలని మహనీయుల ఆశయ సాధన సమితి బాధ్యుడు బొంకూరి కైలాసం కోరారు. పెద్దపల్లి ప్రెస్ క్లబ్ లో మంగళవారం ఆయన మాట్లాడారు. జిల్లా కేంద్రానికి వివిధ పనులు, అవసరాల రీత్యా అనేక గ్రామాల నుంచి ప్రజలు వస్తారని పేర్కొన్నారు. జిల్లా ఆధికారులు ప్రజల సమస్యను గుర్తించి మూత్రశాలలు, మరుగుదొడ్ల నిర్మాణం చేపట్టాలని విజ్ఞప్తి చేశారు. ఇక్కడ నాయకులు పెర్క రాజేశ్, అంబాల మహేశ్, మంధని వెంకటేశం ఉన్నారు.